



# KNISJA KATIDRALI GHAWDEX

**Uffiċċju Parrokkjali: Tel: 2155 4101 • fax 2156 4572 • Email: info@gozocathedral.org.mt • www.gozocathedral.org.mt**

**Hinijiet: Filgħodu Tnejn/Erbgħa/Gimgha: Mit-8:30am - 10:30am, Filgħaxija: Mit-Tnejn sal-Gimgha: Mill-5:00pm - 7:00pm**

**Arċ Mons. Ġ Attard 9984 7099/21566988(Dar) • monsjosephattard@gmail.com • Dun Joseph Sultana 7993 5314 • Dun Joe Calleja 9944 7718, Librerija Pubblika 2156 0479**



## IL-MISSJONI DJOĊESANA: L-IMĦABBA TA' KRISTU SSUQNA...

### IL-LAQGHAT TAGĦNA MA' KRISTU JKOMPLU!

Bil-għajnuna t'Alla għaddiet l-ewwel gimgha taż-żjarat fil-familji bħala parti mill-Missjoni Djoċesana li qegħda tiġi organizzata mid-Djoċesi tagħna fl-okkażjoni tas-sena Pawlina. Dan iż-żmien huwa għalina żmien ta' grazzja, għax f'dan iż-żmien qegħdin nilqgħu fi djarna l-imħabba ta' Kristu permezz tal-Kelma tiegħu li qegħda titwassal lilna permezz tal-missjunarji lajċi li qegħdin jagħmlu x-xogħol ta' ambaxxatturi ta' Kristu fi hdan id-Djoċesi tagħna. Minn qalbna nixtiequ nirringrazzjaw lil dawk il-membri mill-komunità parrokkjali tagħna li aċċettaw l-istedina ta' Mons. Isqof biex iwasslu din il-kelma ta' imħabba fid-djar tagħna.

Ejjew nilqgħu din il-kelma li ser tixxandrilna matul dan iż-żmien u ngħożżuha bħalma għamel il-poplu ta' żmien San Pawl. J'alla dan iż-żmien ikun żmien ta' grazzja għalina lkoll li nemmnu fi Kristu l-Iben t'Alla li sar bniedem għalina biex isalvana.

**Ma' dan il-bullettin sejr in tircievu l-iskeda ta' triqat fejn ser iżuru l-missjunarji lajċi matul din il-gimgha. Nifthu qalbna beraħ sabiex nircievu lil Kristu f'qalbna u fid-dar tagħna!**

**Adorazzjoni Matul il-Missjoni Djoċesana:** Matul it-tieni fażi tal-Missjoni Djoċesana, **fil-katidral bejn l-4:00pm-7:00pm fil-Kappella tas-Sagrament qed issir l-adorazzjoni ewkaristika fis-skiet.** Inhegħgħom sabiex issibu ftit hin sabiex tgħaddu ma' Ġesù Ewkaristija.

**Fil-Knisja ta' Savina kuljum mill-11:00pm sal-5:00am jkun hemm Ġesù Ewkaristija Espost.** Tajjeb li aħna li noqgħodu r-Rabat insibu xi ftit tal-hin matul il-lejl sabiex nishru fis-skiet matul il-lejl ma' Ġesù Ewkaristija sabiex johroġ il-ġid spiritwali u tant mixtieq mill-Missjoni Djoċesana.



## IL-PARROĊĊA TAL-KATIDRAL ISELLEM LIL

### MONS JOHN DIMECH

Nhar it-Tlieta 6 ta' Jannar 2009, tħabbret il-mewt ta' Monsinjor John Dimech. Huwa twieled fit-2 ta' Diċembru 1922, ġewwa l-Furjana Malta. Huwa flimkien mal-familja tiegħu kienu jgħixu fir-rahla ta' F'al-Balzan, u dawn baqgħu jgħixu hemm sa ma beda l-gwerra, fejn matul dak iż-żmien kellhom jiġu bħala refuġjati fil-ġżira t'Għawdex. Mons. Dimech

studja fis-seminarju t'Għawdex u kien ordnat qassis fil-Katidral ta' Għawdex nhar is-16 ta' April, 1949. Nhar id-19 ta' Ottubru, 1972, inħatar Kappillan Maġisterjali tas-Sovran Militari Ordni ta' Malta, u fid-19 ta' April, 1991, ingħata l-unur ta' Kappillan Konventwali *ad honorem* u, sena wara, Kappillan Ewlieni tal-Ordni f'Malta. Fit-25 ta' Ġunju, 2002, ingħata l-unur tal-Gran Kruċ tal-Kappillani Konventwali *ad honorem*. Hu miet nhar is-6 ta' Jannar, 2009. Il-komunità parrokkjali tixtieq turi s-soghba tagħha f'dan il-mument diffiċli mal-familja Dimech, u nwegħduhom it-talb tagħna.

**Ċentri ta' Rikonċiljazzjoni u Direzzjoni Spiritwali Matul il-Missjoni Djoċesana:** Saċerdoti u patrijiet disponibbli għall-Qrar u għad-Direzzjoni Spiritwali mit-Tnejn sas-Sibt, mid-9:00am sa' nofsinhar, mill-4:00pm sas-7:00pm, f'dawn il-knejjes: Santwarju ta' Pinu, Knisja ta' San Ġakbu, Dar Manresa, Kunvent tal-Kapuċċini, Kunvent ta' San Franġisk, Kunvent ta' Sant' Antnin ġewwa Għajnsielem. **Counselling fil-knisja ta' San Ġakbu nhar ta' Tnejn, l-Erbgħa u l-Gimgha, bejn il-5 u l-25 ta' Jannar, mid-9:00am sa' nofsinhar.**

**Harġa għall-Anzjani:** Nhar it-Tlieta 20 ta' Jannar 2009. Ser issir quddies fil-Knisja ta' Sant' Anton Abbati ġewwa x-Xagħra fl-okkażjoni tal-festa tiegħu. Wara jkollhom hin ta' mistrieħ ġewwa l-bajja ta' Marsalforn, u wara jkun hemm r-*refreshments* ġewwa s-Seashell Restaurant, ix-Xlendi. Tluq minn Pjazza Savina fid-8:45am. Inhegħgħu lil anzjani tal-parroċċa tagħna sabiex jattendu.

**Coffee Morning:** Organizzat mill-Parroċċa tal-Katidral nhar it-Tlieta 13 ta' Jannar 2009, fil-Każin tal-Banda Leone fid-9:00am. Biljetti minghand Menzja Farrugia u l-helpers. Biljetti jiswew €2.70. Inhegħgħom sabiex tattendu u b'hekk tkunu qegħdin tgħinu lil-parroċċa tagħna!

**Avviz mis-Seminarju u mill-Konservatorju:** Ir-registrazzjoni għall-Eżamijiet tad-Dhul fl-Ewwel Klassi tas-Seminarju Minuri u tal-Iskola Sekondarja tal-Konservatorju ta' l-Isqof tkun miftuħa nhar it-Tnejn, it-Tlieta u l-Erbgħa, 12,13,14 ta' Jannar 2009 mid-9:00am sa nofsinhar. Kull min japplika huwa mitlub jiehu miegħu Ċertifikat tal-Magħmudija (jew tat-Twelid), kif ukoll żewġ ritratti tat-tfal. It-tfal iridu jkunu mwielda bejn l-1 ta' Jannar 1997 u l-31 ta' Diċembru 1998. Isir hlas ta' €32 ma' l-applikazzjoni. L-eżamijiet isiru bejn it-Tnejn 11 u l-Gimgha 15 ta' Mejju 2009.

11.01.09	4.45am Mikelina Cutajar, 5.45am Alfred u Marija Pace, 6.45am Francesca u Familja Tabone, 7.45am Mary Abela, 10.30am Pawlu u Ġuża Cauchi, 12.00pm Jason u Emanuel Gatt (Magħmudija), 6.00pm Felic u Katerin Vella, 7.15pm Carmelo D'Anastasi.
12.01.09	5.30am, 6.15am Skond l-intenzjoni ta' Mons Girgor Grech, 7.30am, 8.00am John Saliba, 6.00pm Pawlu, Liża u Domenic Xerri, 7.15pm Sr Maria Sylvia Gatt u Louis Bonnici.
13.01.09	5.30am, 6.15am Familja Debrincat, 7.30am Carmelo Agius, 8.00am Anthony, Fortunata Calleja u Ġorġa Cordina, 6.00pm Francis Agius, 7.15pm Sander Tabone.
14.01.09	5.30am Felic Grech, 6.15am Familja Farrugia Dimech, 7.30am Ġorġa Cordina, 8.00am Familja Said u Lina Lupi, 6.00pm Laurence Camilleri, 7.15am Ġużi Calleja.
15.01.09	5.30am Toni Vella u Ġakkinu Bugeja, 6.15am George Portelli, 7.30am Marija Assunta Xuereb, 8.00am Carmela Portelli u Maria Hili, 6.00pm Frankie u Mikelina Zammit, 7.15am M'Dolores Buttigieg.
16.01.09	5.30am Wiġi Cutajar, 6.15am, 7.30am, 8.00am Skond l-intenzjoni ta' Tessie Scicluna, 6.00pm Familja Farrugia u Formosa, 7.15am Pietru Pawl Camilleri.
17.01.09	5.30am, 6.15am Francesca Xuereb, 7.30am Ġorġa Cordina, 8.00am Gina Portelli, 6.00pm Emanuel Xerri, 7.15pm Frances Galea.

*Xifirhu*

Lil familja Mejlaq fl-okkażjoni tal-magħmudija ta' binthom Niamh u lil familja Attard fl-okkażjoni tal-magħmudija ta' uliedhom Christine u Yanica

*Grazzi*

Lil Fr. Charles Cini sdb u lil komunità sależjana tas-Sliema li offrew għadd ta' kotba b'riżq il-Librerija Pubblika tal-Katidral. Grazzi tassew mill-qalbi!